

درسِ حدیث
مولانا عبداللطیف مدینی

شرم و حیاء ایمان کا بڑا حصہ ہے

بَابُ مَا جَاءَ أَنَّ الْحَيَاءَ مِنَ الْإِيمَانِ

حَدَّثَنَا أَبْنُ أَبِي عُمَرَ وَأَحْمَدُ بْنُ مَنْدُبٍ مَنْبِعُ الْمَعْنَى وَاحِدٌ قَالَ نَاسُفُيَّانُ بْنُ عَيْنَةَ عَنِ الرُّهْرِيِّ عَنْ سَالِمٍ عَنْ أَبِيهِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ مَرَّ بِرَجُلٍ وَهُوَ يَعْظُمُ أَحَادِيثَ فِي الْحَيَاءِ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْحَيَاءُ مِنَ الْإِيمَانِ قَالَ أَحْمَدُ بْنُ مَنْبِعٍ فِي حَدِيثِهِ أَنَّ النَّبِيَّ صَلَّى اللَّهُ عَلَيْهِ وَسَلَّمَ سَمِعَ رَجُلًا يَعْظُمُ أَحَادِيثَ فِي الْحَيَاءِ هَذَا حَدِيثٌ حَسَنٌ صَحِيفٌ وَفِي الْبَابِ عَنْ أَبِي هُرَيْرَةَ وَفِي رِوَايَةِ عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْحَيَاءُ شَعْبَةُ مِنَ الْإِيمَانِ (متقدّم عليه)

ترجمہ: حضرت سالم رض اپنے باپ سے روایت کرتے ہیں کہ رسول اکرم صلی اللہ علیہ وسلم ایک آدمی کے پاس سے گزرے جو اپنے بھائی کو حیاء کے بارے میں سمجھا رہا تھا (یعنی تنبیہ کر رہا تھا کہ اتنی شرم کیوں کرتا ہے، شرم نے تمہارے نقصان پہنچایا ہے) آپ صلی اللہ علیہ وسلم نے فرمایا کہ اسے چھوڑ دو کیونکہ حیاء ایمان کا ایک حصہ ہے۔ اور دوسرا روایت میں ہے کہ حیاء ایمان کا جز (شعبہ) ہے۔

تشریح: شعبہ پر تنوین تعظیم کے لیے ہے اور معنی یہ ہے کہ حیاء ایمان کا ایک بڑا شعبہ ہے۔

حیاء کے لغوی معنی: وہ انقباض اور شرم جو ملامت یا کسی سزا کے ذرے انسان کے دل میں پیدا ہوتی ہے۔

حیاء کے شرعی معنی: حیادہ خلق اور فطری ملکہ ہے جو برقی چیز سے رکنے پر آمادہ کرے اور صاحب حق کے حق میں کوتا ہی کرنے سے روکے۔

حیاء کی ایک جامع تعریف: ناپسندیدہ چیز کے ارتکاب کے خوف سے نفس کارک جانا چاہے وہ شرعی ہو، عقلی یا عرفی۔ اب اگر مکروہ شرعی کا ارتکاب کرتا ہے تو وہ فاسق کہلاتا ہے اور اگر مکروہ عقلی میں پڑتا ہے تو وہ مجرون و پاگل کہلاتے گا۔ اور مکروہ عرفی میں پڑے گا تو وہ بے وقوف کہلاتے گا۔

معلوم ہوا کہ حیاء کی تین قسمیں ہیں۔ شرعی، عقلی، عرفی۔ حیاء کا سب اگر امر شرعی ہے اور حیانہ کرنے میں آدمی شریعت میں ملامت کا مستحق ہوتا ہے تو حیا شرعی ہے۔ اور اگر حیاء کا سب امر عقلی ہے اور حیاء کے ترک میں یہ عقل کے نزدیک ملامت کا مستحق ہوتا ہے تو حیا عقلی ہے۔ اور اگر حیاء کا سب امر عرفی ہے اور حیانہ کرنے کی وجہ سے عرف میں مذمت اور ملامت کا حقدار قرار دیا جاتا ہے تو وہ حیا عرفی ہے۔ جیسا کہ ایک حدیث میں ہے "الحياء خير كلہ"

سوال: ایمان کے بہت سے شعبے ہیں جن میں حیا بھی داخل ہے پھر ان میں سے صرف حیا کو مستقل کیوں ذکر کیا گیا؟

جواب: حیا ایک ایسا شعبہ ہے جس پر بہت سے شعبے مرتب ہوتے ہیں۔ بلکہ حیان کے وجود کا سبب بنتی ہے چنانچہ کہا

جاتا ہے ”بے حیا ش و ہرچ خواہی کن“ تو چونکہ حیا جھوٹ سے بچاتی ہے اس لیے اگر حیا ہوگی تو سوچے گا کہ اگر کل کو جھوٹ ظاہر ہو گیا تو کیا ہوگا؟ اسی طرح زنا، چوری وغیرہ غرضیکہ تمام برا بیوں سے حیا بچاتی ہے۔ اس لیے خصوصیت سے اس کو ذکر فرمایا۔ شرم و حیا بے شک ایک فطری چیز ہے۔ ہر آدمی فطرت کے لحاظ سے با حیا ہوتا ہے اور رسول اکرم صلی اللہ علیہ وسلم کے فرمان ”حیا ایمان میں سے ہے“ کا مطلب یہ ہے کہ اللہ رب العزت نے تمہارے اندر فطری طور پر جو حیا رکھی ہے اس کو استعمال کرو اور اس نے جن چیزوں کے کرنے کا حکم دیا ہے انکو جالانے کے لیے حیا سے کام لواور جن امور سے منع کیا ہے ان سے کنارہ کشی کر کے حیا کے مقتضی عمل کرو۔ چنانچہ رسول اکرم صلی اللہ علیہ وسلم نے اپنے ایک فرمان میں اسی کی طرف اشارہ فرمایا ہے اسی کتاب ترمذی شریف میں حضرت عبداللہ بن مسعود رض سے روایت ہے۔

”قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِسْتَحْيِوْ مِنَ اللَّهِ حَقُّ الْحَيَاةِ قَالَ: قُلْنَا: يَا رَسُولَ اللَّهِ، إِنَّا نَسْتَحْيِي وَالْحَمْدُ لِلَّهِ قَالَ: لَيْسَ ذَاكَ، وَلَكِنَّ إِلَاسْتَحْيَا مِنَ اللَّهِ حَقُّ الْحَيَاةِ إِنْ تَحْفَظَ الرَّأْسَ وَمَا وَعَىٰ، وَالْبَطْنَ وَمَا حَوْلَىٰ، وَتَنَدَّكُ الْمَوْتُ وَالْبَلْىٰ، وَمَنْ أَرَادَ الْآخِرَةَ تَرَكَ زِينَةَ الدُّنْيَا، فَمَنْ فَعَلَ ذَلِكَ فَقَدِ اسْتَحْيَا مِنَ اللَّهِ حَقُّ الْحَيَاةِ (ترمذی، حدیث ۲۲۵۸)

ترجمہ: آپ صلی اللہ علیہ وسلم نے فرمایا: اللہ سے جیسے حیا کا حق ہے اس طرح حیا کرو۔ صحابہ کرام رض نے کہا کہ اللہ کا شکر ہے یا رسول اللہ! ہم تو اللہ تعالیٰ سے حیا کرتے ہیں۔ آپ صلی اللہ علیہ وسلم نے فرمایا کہ یہ مطلب نہیں بلکہ اللہ سے حیاء کا حق یہ ہے کہ آدمی اپنے سرکی اور آنکھ کاں وغیرہ جو اس میں شامل ہیں ان کی حفاظت کرے اور ان سب کو اللہ کی نافرمانی سے بچائے، اپنے پیٹ کو حرام کھانے سے دور رکھے، اپنی شرمگاہ کو بھی جو پیٹ کے ساتھ شامل ہے حرام سے بچائے، موت کو یاد کرے اور ہڈیوں کے بوسیدہ ہوجانے کا خیال کرے کہ یہ جسم کی تروتازگی برقرار نہیں رہے گی، جو آدمی آخرت کو اپنا مقصد سمجھتا ہے۔ وہ دنیا کی زیب و زینت کی طرف توجہ نہیں دیتا۔ جو آدمی یہ کام کرتا ہے وہ درحقیقت حیا کا حق ادا کرتا ہے۔“

حضرت شیخ عبدالحق محدث دہلوی رحمۃ اللہ علیہ نے حضرت جنید بغدادی سے حیا کے سلسلہ میں جو فرمایا ہے اس کا حاصل یہ ہے کہ آدمی اللہ رب العزت کی نعمتوں کو اور اس سے جو اللہ تعالیٰ کا حق ادا کرنے میں کوتا ہیا ہوتی ہیں دونوں کو پیش نظر رکھے، کسی کے کہنے کو تو ممکن ہے کہ وہ بر امان جائے اور توجہ نہ کرے لیکن وہ خود سوچے کہ اللہ تعالیٰ کے کتنے احسانات ہیں اور میری کو بتا ہیوں کی فہرست کس قدر طویل ہے اس سوچ و بچارے سے جو جذبہ اطاعت کی کیفیت پیدا ہوگی وہ حیا ہے اس کے لیے خصوصی فکر و اہتمام کی ضرورت ہے، افسوس ہے کہ دنیا کی چھوٹی چھوٹی اور تقریر خواہشات کے لیے بڑا اہتمام ہوتا ہے لیکن ہم کبھی تہائی میں بیٹھ کر نہیں سوچتے کہ اللہ تعالیٰ کے ہم پر کتنے احسانات ہیں اور اس کے باوجود ہم کتنے قصور و ارہیں۔ منعم حقیقی اور اپنے خالق و مالک کا حق ادا کرنے میں کیسی کیسی کوتا ہی ہم سے ہوتی رہتی ہے، ہمیں اس بات کا خصوصی اہتمام کرنا چاہیے۔ تھوڑا سا وقت اس کے لیے ضرور نکالنا چاہیے۔ نماز سے فارغ ہونے کے بعد یا قرآن مجید کی تلاوت کے بعد تھوڑی دیر سوچ لیا کریں رات کو سونے سے پہلے تھوڑا سا ساغر کر لیا کریں، اس کو اپنے معمولات میں داخل کرنا چاہیے۔ اللہ تعالیٰ سے دعا ہے کہ وہ اس ناکارہ کو بھی اس کی توفیق عطا فرمائے۔ آمين۔